

হুইয়েন লানপাউ

নিংথোকাকাবা, মার্চ ২৩, ২০২০, ইম্ফাল ৪৩শুবা চহী, ৩৪৭শুবা মশীং

মালেমগী মফম অয়াস্বদা শন্দোরক্লে লৈঙাক্কা মীয়ামদা তঙাইফদা তেংবাং পীবা মথৌ তাই

মালেমগী মফম অয়াস্বদা শন্দোরক্কা কোরোনোভাইরাসকী লাইচং অসিনা মণিপূরদসু খুন্দোংখিনিংঙাই ওইরকপদগী মোল, শোপ্লিং কমপ্লেক্স, রেট্টোরেট অমসুং সিনেমা হোল পুন্মক থিংয়ে। মণিপূর লৈঙাক্কা স্পেসল সেক্টর (হোম)না থোকখিবা ওর্ডর অমগী মতুংইয়া মোল/শোপ্লিং কমপ্লেক্স, রেট্টোরেট পুন্মক থোঙ লোলহনবগা লোয়ননা কনফরেন্স হোল, থিএটর অমদি সিনেমা হোলিং লোলহনবা খঙহনখি। টুরিষ্ট স্পোর্টসিংসু থিংজিন্দনা মীওই ৩০দকী হোম পুনগদবা যৌরমশিং থিংলে। তঙাইফদা লাইনীং-লাইশোলগী যৌরম পাঙথোকপা তারবসু নরুবা মরী-মতা অমসুং ইমুং-মনুংগী মীওই ৩০ যৌনা পুন্মোইদবনি। য়ারগদি লুহোংবগুয়া যৌরমশিং য়েথোক্কাবনি নংত্রগা মীওই ৩০ যৌনা পুন্মোইদবনি হায়রি। অমরোমদা কোরোনোভাইরাসকী লাইচং ঙাকথোক্কা বগী পান্দমদা ওসি অয়ু পুং ৫দকী হৌরগা মথা তাবা য়াথং অমা পীজিবা ফাওবা জি রিবাম, মাও, জেসামি, টিপাইমুখ অমসুং সিঞ্জোলদা ইন্টার-স্টেট বোর্ড থিংদুনা পেসেঞ্জর পূবা গাড়ী অমতা চঙহনরোই হায়না লাউথোক্কা। পেট্রোলিয়াম টেক্সট গাওনা এল পি জি বুলেট অমসুং তঙাইফদা পোংলম পুশিল্লকপা গাড়ীশিংদি মথা তানা চঙহনখিনি। অদু ওইনমক গাড়ীশিং অদুনা পেসেঞ্জর অমতা পুরকপা য়ারোই। গাড়ী যৌরক্কা ড্রাইভর অমদি হেপ্টিমেনসু গেটতা নীংখিনা স্ক্রিনিং তৌগনি হায়রি। অমরোমদা মণিপূর লৈঙাক্কা ট্রান্সপোর্ট দিপার্টমেন্টনা থোকখিবা ওর্ডর অমগী মতুং ইয়া ওসিদকী ইন্টার-স্টেট পল্লিক ট্রান্সপোর্ট সিস্টম (পেসেঞ্জর বস, রিক্সা, টাটা সুমো অমদি অতৈ মারবা মখলগী গাড়ীশিং) থিংয়ে। মণিপূর যৌরকপগী লম্বীদা পন্দনা লৈরিবা গাড়ীশিংনা ট্রান্সপোর্ট দিপার্টমেন্টতগী অখনবা পর্মিট লৌরগা স্টেট অসিনা চঙহনগদৌরি। স্টেটকী মফম পুন্মক্কা মী চংথোক-চংশিন তৌবগী চাং হুইয়েনগদৌরি পান্দমদা ওটো/রিক্সা/পল্লিক ট্রান্সপোর্ট সিস্টম চাদা ২০ হুইয়েনগদৌরি। মপান্দকী পোং-চৈ পূবা গাড়ী চঙহনকপা তারগসু এন্টি গেট অমদি অতৈ মফম খরদা হেপ্টি দিপার্টমেন্টকী মীওইশিংনা ড্রাইভর অমদি হেপ্টিমেন পুন্মক স্ক্রিনিং তৌগদৌরি। চৈরকসিনা প্রাইম মিনিষ্টর নরেশ্ব মোদিনা লাউথোকখিবা পল্লিক কর্কিইগী মতুংইয়া থাংজ নুমীংকী অহিং নোংইয়াইদনীনা নোংইয়াইজিং নুমীংকী নুমিদাং পুং ১০ ফাওবা লৈবাকী মফম পুন্মক্কা ট্রেন সার্ভিস কেপেল তৌয়ে। য়ারিবমথৈ মী য়ান্না পুন্মক্কা মফম মতুংইয়া লৈঙাক্কা লৌখংলক্কা যৌরাম অসিনা কোরোনোভাইরাস লাকশিমবা হোংনবদা খরমথৈ মতেং ওইনরগনি খল্লি। রল্ড হেপ্টি ওর্গানাইজেশন (দল্লিই এচ ও)নসু য়ারিবমথৈ মী পুন্মদা বেকমেন্ট তৌয়েবনি।

য়্যারিবমথৈ মী পূনবা যৌরম পাঙথোক্কা অমসুং মীপুং খুন্দিংমক ময়ুদকী মপান থোক্কাবনি কোরোনোভাইরাসকী লাইচং লাকশিনবদা চাউনা মতেং ওইরবসু অতোপ্পা নাকল অমরোমদা থবক শুংবগী চাং হুইয়েনগদৌরি মরুনা লৈবাকী শেম্টিংলোন্দা অচৌবা চৈথেং অমা শোয়দনা পীরক্কাগনি। হৌজিক ফাওবগী ওইনা লায়নবগী পাইলৈ লৈবিকা লায়না-লাইচং অসিনা কীভম নোংইয়া-নোংইয়া লুশিল্লকপা লায়ননা ইন্দিয়াগী প্রিন্সিপেট রাম নাথ কোবিন্দ ফাওবা কোরোনোভাইরাসকী টেস্ট তৌয়ে। কোভিড-১৯ হায়নসু খঙনবা কোরোনোভাইরাস পোজিটিভ ওইরবা শৈশুকপী অমা য়াওনা লখনৌদা পাঙথোকখিবা যৌরমদা শরুক য়ারুবা ভারতিয়া জনতা পার্টি (বি জে পি)গী এম পি দূশ্যন্ট সিংহগা নকশিমক্কা হায়বগীদমক প্রিন্সিপেট কোবিন্দবু টেস্ট তৌখিবনি। মার্চ ১৮দা প্রিন্সিপেটনা রাষ্ট্রপতি ভবননা শীনাখিবা ব্রেকফাস্টতা রাজস্থানগী চীফ মিনিষ্টর ওইরবনী বসুসুন্দা রাজগী মচানুপা দূশ্যন্ট সিংহসু য়াওখি হায়রি। দূশ্যন্ট সিংহনা পাল্লিমেন্টরি স্টেনিং কামিটি ওন ট্রান্সপোর্ট, টুরিজম এন্ড কলচরগী মীফদা শরুক য়াখিবগা লায়ননা ট্রান্সপোর্ট কোংপ্রেন্সকী এম পি দেরেক ওব্রেন অমসুং অতৈ এম পি কয়্যাগা বারী শানখি হায়রি। দূশ্যন্ট সিংহগা উনরুবা আম আদমি পার্টি (এ এ পি)গী রাজা সভা মেম্বর সঞ্জয় সিংহ, হায়গী যুনিয়ন মিনিষ্টর অনুপ্রিয়া পতেল, বি জে পিগী লুচিংবা বরুন গান্ধী, যুনিয়ন মিনিষ্টর স্মৃতি ইরানী, রাজনাথ সিংহ, অর্জুন মেঘরাল, হায়গী মিনিষ্টর রাজবর্ধন রাথোর, বি জে পিগী এম পি রবি কিশন, মথুরাগী এম পি হেমা মালিনি অমসুং মণিপূরগী শায়রায় মেরি কোম য়াওনা পোলিটিকেল লীদর কয়ামকম সেক্ফর কর্ণাটাইন তৌদুনা লৈয়ে। মীয়াম তিনবা মফমদা চঙদবা হায়বসিনা লায়না-লাইচং অসি মপুং ফানা লাকশিমবগী অমতা ঙায়রবা পাইলৈ হায়না দল্লিই এচ ওনা লাউথোক্কা। রাথোল্লোন অসিনা যুশ্ফম ওইরগা লমদম অসিনসু মীপুং খুন্দিংমক য়ারিবমথৈ ময়ুং-ময়ুংদকী মপান থোক্তনবা খঙহনয়ে। অদুবু যুদকী হেপ্টি দাক্কা লৈবা হায়বসি শেঞ্জাও পায়বা, নুংঙাই-গাইফদা মীওইশিংদি থোইদক্কা অকায়বা লৈতে। নোংইয়া অফং-অফংবা থবক শুংবগী খুংশুমলনা হিংবা মীওইশিংদি অসুকী মতৌ অরাবগী মশক্কা। কীভম অসিনা উত্তর প্রদেশকী ওইনা নোংইয়া খুংশুমলনা হিংবা শিম্কা লাক ১৫ অমসুং কম্প্লেক্স বর্কর লাক ২০.৩৭তা খুদকী তেংবাং ওইনা লুপা লিখিং অমমু পীরগনি হায়না চীফ মিনিষ্টর যোগি অদিতানাথনা লাউথোক্কা। দিল্লিগী ওইনসু অহল ওইরবা মীওই, লুভ্রাশিং অমসুং হকচাংগী কীভম তেঙালবশিংদা পীবা পেলনগী শেনফম শরুক অনী হেনগংহলগনি হায়না চীফ মিনিষ্টর অর্বিৎ কেঞ্জিলালনা লাউথোকখি। মণিপূরগী ওইনসু লৈঙাক্কা লৈত-লায়রশিংগী অখনবা যৌরাম খরা লৌখংফম থোয়ে।

হুইয়েন লানপাউ লিটরেরি কুইজ-১১৬
১। ঐথোয় মৈতৌগী কুয়াবা, নিংথোকখি হাজ্জা থোকখিবা যৌদোকশিং খঙগে হায়রবদি 'চৈথোরোল কুয়াবা' য়েংবা তাই। অদুবু মসি করুনা মতমদকী লৈরক্কাবগে হায়বগী মতামদি মত কয়া লৈরি।
(ক) অনীশুবা ইদিনগী মতুংইয়া মসি করুনা নিংথৌ হাজ্জা ইবা হৌখিবগে?
(খ) অদুগা করুনা নিংথৌ হাজ্জা থাগী মিমিং য়াওবা হৌখিবগে?
২। "খঙহৌদনা থাবল্লৈগী মিংলু অনীদা লাইজ পিরাং ঈহৌরকখি। অঙাং অসিদি খঙলিহৌই, মমাগী পুন্সি লৌইশিল্লক্কা হায়বা।" পরেং অনী অসি নোংথোফম কুঞ্জমোহনগী 'ওমচাক্কা' হায়বা বারীমচা অদুদকী লৌথোকপনি। বারীমচাদু য়াওবা মহাক্কা বারীমচাগী লাইরিঙুগী মিমিং হায়য়।
৩। "তাইজোনা ইনখলকপা মতম, চহী ২৫ রোমগী পাখঙ ওইরিঙে, মঙোলদকী চহী ১০ মুক হল্লমগদবী, মশক ফজরবী, পান দুকান ফদী অমদা ঙাওক্কাই।" বারী মতেক অসিনা নাউরৌইবম সুধীরগী বারীমচা অমদা লীরিবনি। বারী মচা অদুদকী মিমিং হায়য়।
৪। "ইপাম লমদম লমনুংশিং/নিংঙোলগী মীনুংশিঙুদদি থবীরশুমু/অউনপোং তেখথা মিহৌদে।" পরেং অহম অসিনা মোইরাংথেম সত্যবতিগী শৈরেং অমদকী লৌথোকপনি। শৈরেংদুগী মিমিং হায়য়।
৫। "চানবী নঙগী নাপদা/অরাবা পাউসি তল্লিঙে/চল্লী নঙগী থম্মোয়দা অকনবা চৈনা হাপ্পিঙেদে।" পরেং অহমসি মিমিং লৈরবা ঈশৈ অমগী অহৌবা পরেংখিঙনি। অইবদু কনানো?
মথক্কা পীরিবা রাহংশিং অসিগী পাউখুম মার্চ ৩০, নিংথোককা নুমীংকী অয়ু পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেইল hueiyenliteraryquiz@gmail.com সিদা মেইল ওইনা থাবীরকপা য়াগনি।
পাউখুম পীরিবকপা/থাবীরকপা মতমদা মিং, লৈফম, মইহগী থাক অমসুং কমেট্ট নম্বর ময়েক শেহনা ইবিরক্কাউ। রাহং খুন্দিংমক পাউখুম চুন্না নংত্রগা মশীং য়ান্না চুন্না পীরিবকপা মীওইশিং অদুদকী দ্রো ওংচরগা লাইভক্কা ফবা মীশক অমা খনজগনি।
লোয়ননা খল্লা মীশক অদুদা মনা পীজগনি।

লৌমীশিংগী কাখল

লৌউ-শিংউগী রাহং পাউখুম

পাউখুম পীরিবা : ডা. এম থোইথোই সিংহ

Q. হৈনৌ ময়াম Bulk ওইনা ওশ্বগী মওং করম তৌবনো? ককচেং মফম চাউনা-চাউনা শারে, করুনা কোকহনগদগে?
- তখেলময়ুং তোম্বা খুয়াই সাজোর লৈকায়, তিনসিদ লম্বী, ঈ ঈ
Ethrel (Ethepon 39%) মিলিলিটর ১.৩ ঈশিং লিটর খুদিংদা য়াল্লগা হেঙ্কাব হৈনৌ কাপ্পা (স্পুয়রনা) নংত্রগা হীদাক হাপ্পা ঈশিংদুদা হেঙ্কাব হৈনৌশিংদু লুপ্পা (তিংগদবা নভে) ওমগনি। ককচেং হাংনবগীদমক্কা Speed মিলিলিটর অনী ঈশিং লিটর খুদিংদা য়াল্লগা মফমদা অমসুং ককচেংশিং পান্না কাপথোক্কা। ওগেনিক ওইবা পোংলম শীজিমবীগে হায়রগদি Metarhizium anisoplea গী কলচরদু মিলিলিটর তরেং ঈশিং লিটর খুদিংদা য়াল্লগা ককচেংশিং পান্না কাপথোকপীয়।
Q. গেছ ময়োল তীলনা চিক্কা ময়োন কংবীদু খরা তৌই। য়ান্না য়াওবদি নভে। মসিবু হীদাক কাপ্পা ফগদা নংত্রগা কাপত্রবসু য়াগদা? শাংপদি লৌইশিল্লক্কা। মরু চংবসু য়াওরক্কাবনি।
- মোইরাংথেম অমরজিং, তেহু হৈবুং
হীদাক কাপ্পগী মতম চপ চারে। তীল তাবা হৌরকপা মতমসিদা Ampligo মিলিলিটর ১৫ খুদিংদা নংত্রগা Coragen মিলিলিটর অহম ঈশিং লিটর তরুক ঈশিং লিটর ১৫ খুদিংদা য়াল্লগা কাপথোক্কা। শঙম অমা চাউবা মফমদা Ampligo মিলিলিটর ২৫ নংত্রগা Coragen মিলিলিটর ২০ চংগনি।
Q. থবীশিং অসি মনা ঈশং শংনা লৈরবদকী নাপু মচু চংবা হৌরক্কা। মনাগী মচি-মচিদা নাপু মচু মচেং মচেং য়াওবসিনা পান্নাশিং অসি চাউবা হেনগত্তবসু মাল্লি। করুনা ফহনগদগে?
- অরান্নম বিদ্যাসাগর, রাঙ্
থবীগী অশংবা মনাদা নাপু মচু মচেং মচেং য়াওবসি Downy Mildew ওইগল্লি। চপ চাবা লায়না খঙদোক্কা হীদাক শীজিমবা ফৈ। Downy Mildew ওইরবদি Azoxystrobin 23% মিলিলিটর ১৫ ঈশিং লিটর ১৫ খুদিংদা য়াল্লগা মনাশিং চোংনবা কাপথোকসি। হীদাক কাপত্রিঙদা অকংবা মনাশিং লৌথোক্কা।
Q. আলু মনাশিং মুশিল্লকপা অমসুং ফৈদোমগী অয়াস্বা শরুকশিং কংবা হৌজি ল্লক্কা। মসিবু হীদাক কাপথোক্কা? আলু থাখিবা থা অনী মথায়দি হেনজিল্লক্কা।
- সবদনি দেবী, কৈরক
Late Blight, Early Blight অমসুং Stem Necrosis নচিংবা লায়না কয়ানা আলু পান্নাশিংবু মুশিলহল্লি অমসুং কংশিলহল্লি। থা অনী মথায় হেল্লবদি আলু তারশ্মনি, আলু তানগদবা মতমবুদি খরা রাংলি। মথক্কা লায়নাশিং অসিনা চাদা ২৫ হায়বদি শরুক মরি থোকপগী অমা যৌনা শোকচিন্তবদি হীদাক কাপ্পরোই, তাহোকপনা হোম্বা ফরে। খরখক হৌরকপা ওইরিবা ওইরগদি Mancozeb অমসুং Metalaxyl অনীগী অপুনবা হীদাক গ্রাম ৩০ ঈশিং লিটর ১৫ খুদিংদা য়াল্লগা মনাশিং চোংনবা কাপথোকপীয়। নুমিং নীনি লৈরগা CONTROL মিলিলিটর ১৫ ঈশিং লিটর ১৫ খুদিংদা য়াল্লগা কাপথোকপীয়।

Q. সনাইর মনাশিংদা অঙোবা মরিক-মরিক পকপা মাল্লি। পূনা য়েংবদা পান্নীদুগী মনাশিংদু ইকং কংনা উই। অতাওবা মখলগী সনাইরনি। কমীংই, করি তৌবা য়াবগে খঙজনীংই।
- এ গোপাল শর্মা, বিষ্ণুপূর

খরা হোম্বা শোকচিল্লবা মসা অমা লৌবীরগা অঙোবা চেবাং অমগী মথক্কা কল্লগা য়েংবীয়ু। ঙাংতক তৌবা তীল মকুপশিং চে মথক্কা চংপা উরবদি Killer 707 মিলিলিটর ১.৫ ঈশিং লিটর খুদিংদা য়ানশিল্লগা মনাশিংগী মথক মথা চোংনবা কাপথোকপীয়। করিঙুয়া তীল য়াওরক্কাব অমসুং মনাশিংদু খুংনা নানবদা অঙোবা মফোল খুতা পল্লবদি MikDew মিলিলিটর অনী ঈশিং লিটর খুদিংদা য়াল্লগা মনা চোংনবা কাপথোকসি। হীদাকশিং অসিনা থুংহৌদবা মফমশিংদা চিখ-নাহুংবশিং অদু অমুক হুমা নুমিং ১০নি লৈরগা কাপথোক্কা।
Q. তীলহৌসি করুনা মতমদা থাগদগে? করুনা মতমদা লোক্কাগে? নুংশাদা কয়ামুক কুইনা ফৌগনি? করুনা লীগনি? কুমসিগী তীলহৌসি কয়া ফজদে। মথং চহীদা হোম্বা পুথোকে খঙবগা লোয়ননা হংজবনি।
- থিংঙাম সরত, যৌবাল কিয়াম, লাই হরাওফম

মণিপূরগী ওইনদি নবেম্বর থাদা হনবা ফৈ। হুইয়া মতুং নুমিং ৪৫নি শুবদা লিংথোক্কা। লিংথুবা মতুং থা মঙা মথায়মুক শুরকপদা মপুং ফাই (মখল খেয়বগী মতুংইয়া নুমিং খরদি থেয়ে) অরোইবা ঈশিং চনবগা লোকপগা নুমিং ২০নিদি শোয়দনা কায়হনগনি। লোক্কা মতুংদা নুংশাদা ফৌরোই। নুংশা অমসুং উরুম য়ান্না ফংবা মফমদা তীলহৌগী মচম লাংশিন্ত্রিকাওবা ফৌগনি। ঈশিং ঈনিল রাংদবা, অইংবা মফমদা লীগনি।
Q. লৌবুক্তা রাজমা খরা থাজে অদুবু হোম্বা য়ান্না ফজরদুদগী মনাশিং ঙাংশিল্লক্কা হায়দুনা ফুভেঙ্কা য়েংবদা হন মচা-মচা য়াওই। মসিবু ওরায় নহান ঈশিং চনখিবদুগা মরী লৈনগদা? হীদাক্কা করি কাপকনি। মপাল লাকপদি হৌরে।
- কুমাম ইতোচা, মোইরাং

ঈশিংগা থোইনা মরী লৈনদে। হীদাক কাপথোকসি CONTROL মিলিলিটর ১৫ ঈশিং লিটর ১৫ খুদিংদা য়াল্লগা কাপথোকসি। মপাল লাকপদা ওইরিবনি নুমিং তরেংনি খেয়না অনীরক কাপথোকপা নংই। রাজমাদা তাবা অয়াস্বা তীল মখলশিং হাংপসু ওল্লগনি।

এপ্রিকলচরেল সেঞ্জন - হুইয়েন লানপাউ
[ফার্মশিংনা লৌউ-শিংউগা মরী লৈননা,
ঙা, শা-যণ য়োকপনিচংবগা মরী লৈনবা রাহংশিং
চিঠি ইরগা থাবীরক্কাউ]
চিঠি থারকফম
এপ্রিকলচরেল সেঞ্জন - হুইয়েন লানপাউ
সেগা রোদ খৌদা ভাবোক লৈকায় ইম্ফাল, ৭৯৫০০১
নংত্রগা
অদোয়া লৌউ শিংউবা, শা-যণগা মরী লৈনবশিংগী মতামদা খঙবিনিংবা লৈরবদি
ঈ-মেইল hueiyenagri@gmail.com দা চিঠি থাবিরক্কা হংবিরকপা য়াগনি।

ওর্গানিক ওইবা মওংদা কোলি হরাই
খাদুনা শেন্দোং তানবা য়াগদা?

এস সুমতল

হরাইশিংদা মচি ওইবা চিঞ্জাক মচল পীদুনা ঐথোয় মীওইবনা হকচাং ফনা হিংবদা অচৌবা থৌদাং লৌই হায়বসি মীয়ায়না খঙনরবা রাফম অমনি। হরাইশিংগী মনুংদা কোলি হরাইসু মরু ওইবা অমনি। কোলি হরাই মখল কয়া অমনি। শাহৌদা য়েংলগনা মরী চংপী অমদি মরী চংতবী; অনীসিদা অমুকনা মসা পুঙবা পুঙদবা; মশিং য়াওবা য়াওদবা কয়া অমনি। মশিং য়াওবশিং অয়াস্বদি তেকনা থরাক ওইনা অয়াস্বদা চানৈ। অদুবু মশিং য়াওবা মখলশিংসু নৌরিঙে মতমদদি মশিংশিং কমশিক্কা মরুনা থরাক ওইনা অদুমক মখল কয়গী এঞ্জাং থোংদুনা চানৈ। মশিং য়াওবা কাঙবুনা অয়াস্বা মরু অরিবা ওইনা চানৈ। মরু ওইনা লোক্কা চানরিবশিং অসিবুনি রাজমা হায়না খঙনরিবসি। রাজমাদা চাংচংতা য়াওবা চিঞ্জাকী মচলশিংদি প্রোতিন ২২%, মহাও (ফেং) ১৭%, লোয়ননা অকঙম মরু গ্রাম ১০০দা কেলসিয়াম মিলিগ্রাম ৩৮১; ফোসফরস মিলিগ্রাম ৪২৫, আইরন মিলিগ্রাম ১২.৪ অমসুং অতেকপা থরাক ডিটামিনশিং মরু ওইনা ডিটামিন বি পনবা য়াই।

৮০-৯০ গা য়ান্নগা হাপ্পা তঙাইফদে। হৌজিকী মতমদি অতোপ্পা ওর্গানিকী ওইবা হার মখল কয়া অমসু কৈথেলদা ফংলে। মথোয়শিং অদুমক শীজিমবা য়ারে। হার পাক শমা চাইথোক্কা হাপ্পদগীদি কাংখুলা হাপ্পনা ওইজবা য়ান্না হেঞ্জি।

নুংশিংতা য়াওবা নাইট্রোজেন ফাজিনবা ওম্বা মহিকশিং ফাজিনবা ওম্বা হিংকুপশিংগা লোয়ননা নোদুল (মরাদা মরম মরম শৌবা) শেহুগী থৌওং অসি কোলি হরাইদি কয়া থেংনদে। অদুবু ঐথোয়গী লমদমদা ফংজবা মখলদি খরা অদুমক থেংনৈ। মরম অদুনা নাইট্রোজেনগী হার য়ান্নমক হোম্বা চঙদবগী পাউদমসু লৈ।

ঈশিং চনবা :
অয়াস্বদা নোংগী ঈশিংদা তাংদুনা থাবদা অদুমক য়াবা থেংনৈ অদুমকপু কা হোম্বা নোং চুদবদি হরাইনা মপান শাবা হৌরকপদা ঈশিং অমুংচং চনবীবা ওল্লবদি চাথোক হোম্বা ফংনবা মচাক ওইগনি।

মণিপূরগী ওইনা ফৌ লোক্কা মতুংদা ফেব্রুৱারী থাদা থাবদা মথংগী ফৌ থাবা মতম হেদোকনা নংই।

লায়না তীলনা :
এম্বুকনোজ : রাওথাননা মুরপ তৌবা চাথংপা মানবা দাগশিং উগনি। মসি থোক্তনবা অফবা মরু শীজিমবা ফৈ। ক্রোপ রোটেশন তৌবা কায়গনি।



রাইজোক্টোনিয়া ব্লাইট : পান্নীগা তাইনবা মথোঙদা ঙাংলৈনবা মচুগী কুংশিনবা মফমশিং উবা ফংগনি। মসিগীদমক ট্রাইকোডারমা শীজিমবা য়াই।

তীলনাদা : ব্লিষ্টর বীতল কৌবা তীল মখল অমনা মপান শাখিনা চাথোকপা থেংনবা য়াই। মসিদি ওগট থাগী অহানবা থাখায় মতুংদা থাবদা তীল অসি তাগোই। করিঙুয়া তারবসু খুংনা ফাদোকপা নংত্রগা ব্যুভেরিয়া বাসিয়ানা য়াওবা হীদাক বাবা, দাদানচিংবা অসি ঈশিং লিটর অমদা মিলিলিটর অমা য়াল্লগা নুমিদাংইরম অনীরক হাপ্পা কায়রগা কাপথোকসি।

মাইট : হায়রিবা তীল অসিসু য়ান্না শাখীবা মখল অমনি। মসিগীদমক্কা নীম ওইল শীজিমবা য়াই। অতোপ্পা হীদাক মখল কয়া অমসু কৈথেলদা ফংলে। অখঙ অইহ তানসি।
হেকপগী মতম :
ময়ান্না হোম্বা খঙনরবা রাফমদি মতম চানা লোকপনা মীনা পান্না হেঞ্জি হায়বসিনি। থরাকনা মপুং ফারবা, পঙলিসু লিড্রিবা মতমদা থরাকীদমক ওইনা হেকপগনি। নুমিং হুমনি, মরিনি খুদিংগী হেকপা য়াবা থেংনৈ। মরু চানবা হেকপদি মকুনা খরা কংশিনবা হৌরবা মতমদা হেকপগনি।